



रामग्राम नगरपालिका

## स्थानीय राजपत्र

खण्ड ३ रामग्राम, फाल्गुन ०८ गते, २०७७ साल संख्या ८

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम रामग्राम नगरपालिकाको नगरसभाले बनाएको तल लेखिए बमोजिमको ऐन सर्वसाधारणको जानकारीका लागि प्रकाशन गरिएको छ ।

### भाग-१

#### रामग्राम नगर शिक्षा ऐन २०७७, प्रथम संशोधन

नगर सभाबाट पारित मिति : २०७७०११५

प्रथम संशोधन मिति : २०७७११०८

रामग्राम नगर शिक्षा ऐन २०७५ लाई संशोधन गर्न वाञ्छनीय भएकोले रामग्राम नगरपालिकाले यो रामग्राम नगर शिक्षा ऐन (प्रथम संशोधन) २०७७ बनाएको छ ।

##### १. संक्षिप्त नाम र प्रारम्भ :

- (१) यो ऐनको नाम रामग्राम नगर शिक्षा ऐन (प्रथम संशोधन ) २०७७ रहेको छ ।
- (२) यो ऐन तुरुन्त प्रारम्भ हुनेछ ।

##### २. रामग्राम नगर शिक्षा ऐन २०७५ ( यस पछि ऐन मात्र भनिएको ) को प्रस्तावनामा संशोधन ।

- (१) यस ऐनको प्रस्तावनामा रहेको “नेपालको संविधान २०७२ को धारा २२१, को सद्वा “नेपालको संविधानको धारा २२१, राखिएको छ ।
- (२) यस ऐनको प्रस्तावनामा रहेको परिच्छेद ५ भन्ने शब्द किंकिएको छ ।

##### ३. यस ऐनको दफा २ ल र शा को सद्वा देहायका खण्ड २ (ल) र २ (श) राखिएका छन् ।

- २ (ल) “नगर शिक्षा अधिकारी” भन्नाले नगरपालिकाको शिक्षा विभाग/महाशाखा/शाखाको प्रमुख सम्फन्नु पर्दछ ।
- २ (श) “शिक्षा शाखा” भन्नाले नगरपालिकाको शिक्षा विभाग/महाशाखा/शाखा सम्फन्नु पर्दछ ।

##### ४. यस ऐनको दफा १० को ड मा शंशोधन, र देहाय बमोजिमका ड (१) र ण (१) थपिएको छ ।

- ड) नगरपालिकामा सुचिकृत भएका लेखा परिक्षकहरु मध्येबाट सामुदायिक विद्यालयहरुको लेखा परीक्षण गराउने ।

- ड) (१) सामुदायिक विद्यालयहरुको लेखा परिक्षकको पारिश्रामिक निर्धारण गर्ने ।  
ण) (१) शिक्षक दरबन्दीको वितरण र मिलान गर्ने ।
५. यस ऐनको दफा १४ को क, ख, ग, घ, ड मा देहाय बमोजिमको संशोधन गरिएको छ ।  
नगर शिक्षा अनुगमन समिति:-  
(क) नगर शिक्षा अधिकारी - संयोजक  
(ख) नगर कार्यपालिकाका सदस्यहरु मध्ये शिक्षा हेर्ने विषयगत समितिको संयोजक -सदस्य  
(ग) विद्यालय रहेको वडाको वडा अध्यक्ष वा निजले तोकेको प्रतिनिधि एक - सदस्य  
(घ) नगर शिक्षा समितिले तोकेको लेखासम्बन्धी ज्ञान भएका कर्मचारी मध्ये एक जना - सदस्य  
(ङ) शिक्षा अधिकृत - सदस्य सचिव
६. यस ऐनको दफा १४ को उदफा २ पछि देहायको उपदफा ३ राखिएको छ ।  
(३) उपदफा १ र २ मा जेसुकै लेखिएको भएता पनि शिक्षा शाखाका कर्मचारी, नगर शिक्षा समितिका पदाधिकारी र नगरपालिकाका पदाधिकारीले विद्यालयहरु र शैक्षिक कार्यक्रमको अनुगमन गर्न कुनै बाधा पर्ने छैन ।
७. यस ऐनको दफा १६ मा देहाय बमोजिम शंशोधन गरिएको छ ।  
(१) अध्यापन अनुमतिपत्र:- विद्यालयमा नियुक्त हुन तोकिए बमोजिमको अध्यापन अनुमतिपत्र लिएका व्यक्ति मात्र शिक्षक पदमा उम्मेदवार हुन योग्य हुनेछैन् । तर स्वयम सेवक शिक्षक, अनुदान कोटाका शिक्षक (संघीय अनुदान, प्रदेश अनुदान, न.पा. अनुदान) निजी श्रोतका शिक्षकहरुको पदपुर्तिको क्रममा पहिलो विज्ञापनमा अध्यापन अनुमति पत्र वाला उम्मेदवार नै नभएमा दोश्रो विज्ञापनमा अध्यापन अनुमती पत्र नभएका तर आवश्यक योग्यता पुगेका व्यक्तिलाई पनि उक्त कोटामा छनौट गर्न बाधा पर्नेछैन ।
८. यस ऐनको दफा २१ को उपदफा २ मा देहाय बमोजिमको संशोधन गरिएको छ ।  
(२) दफा १ को खण्ड ख मा उल्लेख भए बमोजिम अभिभावकहरुबाट पहिलो र दोश्रो भेलाबाट पनि छनौट हुन नसकेमा सम्बन्धीत विद्यालय व्यवस्थापन समितिले अभिभावकहरु मध्येबाट दुई जना सदस्य छनौट गर्नेछ । वि.व्य.स. अध्यक्ष छनौट नभएसम्मका लागि वा अध्यक्षको अनुपस्थितीमा सो समितिको जेष्ठ सदस्यले बैठकको अध्यक्षता गर्नेछ तर जेष्ठ सदस्यको संयोजकत्वमा लगातार ३ पटक भन्दा बढी बैठक बस्न सक्ने छैन् । यस ऐनमा तोकिए बमोजिमको योग्यता पुगेको व्यक्तिको उपलब्धता नभएका कारण वि.व्य.स. अध्यक्ष मनोनयन हुन नसकेको अवस्थामा भने जेष्ठ सदस्यको संयोजकत्वमा बैठक बस्न बाधा पर्ने छैन ।
९. यस ऐनको दफा २१ को ७ (घ) को सदृश देहाय बमोजिमको (घ) राखिएको छ । ७ को (ड) झिकिएको छ । र ७ (छ) पछि देहायबमोजिमको ७ (ज) थपिएको छ ।  
(घ) अभिभावकहरु मध्येबाट एक जना महिला पर्ने गरी विद्यालय व्यवस्थापन समितिले मनोनित गरेको दुई जना -सदस्य  
(ड) .....  
(ज) विद्यालय निरीक्षक वा निरीक्षकको रूपमा काम गर्न तोकिएको शिक्षा अधिकृत आमन्त्रित सदस्यको रूपमा रहनेछैन् । संस्थागत विद्यालयले वि.व्य.स.को बैठकमा शिक्षा अधिकृतलाई आमन्त्रित गर्नुपर्नेछ ।
१०. यस ऐनको दफा २१ को उपदफा ८ मा देहाय बमोजिमको संशोधन गरिएको छ ।  
१. (द) उपदफा (१), (२) र (७) बमोजिम छानिएका वा मनोनित अध्यक्ष वा सदस्यको पदावधि तीन वर्षको हुनेछ । मनोनित अध्यक्ष वा सदस्यले आफ्नो पदानुसारको आचरण नगरेको देखिएमा त्यसरी मनोनयन गर्ने

अभिभावक, पदाधिकारी वा निकायले निजलाई जुनसुकै बखत पदबाट हटाउन सक्ने छ । तर त्यसरी पदबाट हटाउनु अघि निजलाई आफ्नो सफाइ पेस गर्ने मौकाबाट बच्चित गरिने छैन ।

११. यस ऐनको दफा २१ को उपदफा ९ को छ र भ को सट्टा देहायका उपदफा (छ) र (भ) राखिएको छ ।

(छ) प्रचलित कानुन बमोजिम सिफारिस/नियुक्ती भएका शिक्षकलाई मात्र काममा लगाउने ।

(भ) नगरपालिकाबाट तोकिएका रजिस्टर्ड लेखापरीक्षकबाट विद्यालयको वार्षिक लेखापरीक्षण गराउने,

१२. यस ऐनको दफा २२ को क र ख मा रहेको नगरपालिका भन्ने शब्दावलीको सट्टा नगर शिक्षा समिति भन्ने शब्दावली

राखिएको छ ।

१३. यस ऐनको दफा २३ को क र ख मा रहेको अभिभावक सभा भन्ने शब्दावलीको सट्टा वि.व्य.स. भन्ने शब्दावली राखिएको छ ।

१४. यस ऐनको दफा २५ मा देहाय बमोजिमको उपदफाहरु थप गरिएको छ ।

(२) (ज) नगर शिक्षा समितिले तोके बमोजिमको आमदानीको रकम

(३) उपदफा १ बमोजिमको कोषको संचालन तोकिए बमोजिम हुनेछ ।

(४) उपदफा (१) बमोजिम कोषको लेखा परीक्षण महालेखा परिक्षकको कार्यालयबाट हुनेछ ।

१५. यस ऐनको दफा २६ को क र ख भिकिएको छ ।

(क).....

(ख).....

१६. यस ऐनको दफा ३५ को ज मा रहेको एक लाख रुपैयाको सट्टा तोकिए बमोजिम राखिएको छ ।

१७. यस ऐनको दफा ४० लाई देहाय बमोजिम संशोधन गरिएको छ ।

४०. शिक्षक विद्यार्थीको अनुपात:- नगर शिक्षा समितिले प्रत्येक विद्यालयमा नियमित अध्ययन गर्ने विद्यार्थी संख्या र विषयका आधारमा तोकिए बमोजिम विद्यार्थी तथा शिक्षकको अनुपात कायम गर्नेछ ।

१८. यस ऐनको दफा २२ (क) मा रहेको दफा ३६ को सट्टा दफा ३७ राखिएको छ ।

१९. यस ऐनको दफा ४३ को (ख) र (ग) मा देहाय बमोजिम संशोधन गरिएको छ ।

(ख) सरूवा हुन आवेदन दिने नगरपालिका भित्रका दरबन्दीमा कार्यरत शिक्षकलाई विद्यालय व्यवस्थापन समितिको सहमतिमा विषयगत दरबन्दी समेतको आधारमा नगर शिक्षा अधिकारीले सरूवा गर्न सक्नेछ । दरबन्दी मिलानका कममा वा विद्यालयको आवश्यकता अनुसार शिक्षक मिलान गर्नुपर्दा सरूवा हुन आवेदन नै नदिएका तथा वि.व्य.स.को सहमति नै नभएका शिक्षकलाई पनि नगर शिक्षा समितिले एक विद्यालयबाट अर्को विद्यालयमा सरूवा गर्न सक्नेछ ।

(ग) सरूवा हुन आवेदन दिने दरबन्दीमा कार्यरत शिक्षकलाई विद्यालयको व्यवस्थापन समितिको सहमतिमा नगर शिक्षा अधिकारीले अर्को स्थानीय तहमा सरूवा भई जान वा अर्को स्थानीय तहबाट सरूवा भई आउन सहमति दिन सक्नेछ ।

२०. यस ऐनको दफा ४४ लाई देहाय बमोजीम संशोधन गरिएको छ ।

दरबन्दी मिलान:-दरबन्दी मिलानको मापदण्ड बनाइ बढी दरबन्दी भएको विद्यालयबाट कम दरबन्दी भएको विद्यालयमा नगर शिक्षा समितिले दरबन्दी मिलान गर्नेछ । दरबन्दी मिलान सँगै शिक्षक मिलान पनि गर्नु पर्नेछ ।

२१. यस ऐनको दफा ५१ ख (३) मा रहेको कानून बमोजिमको भन्ने शब्दमवलीको सद्वा उपदफा ख को (१), (२) बमोजीमको भन्ने शब्द राखिएको छ, र देहाय बमोजिमको उदफा ४ थपिएको छ ।  
(४) उपदफा ख को (१) र (२) मा लेखीए देखि बाहेक कसैले यो ऐन वा यस ऐन अन्तरगत बनेको नियम उल्लंघन गरेमा तोकिएको अधिकारीले देहाय बमोजिमको सजाय गर्न सक्नेछ ।  
क) विद्यालयका शिक्षक वा कर्मचारीलाई विभागीय सजाय गर्ने ।  
ख) विद्यार्थीलाई विद्यालय वा छात्रावास वा परीक्षाबाट निष्काशन गर्ने ।  
ग) कसुरको मात्रा हेरी एक हजार रुपैया देखि पचिस हजार रुपैया सम्म जरीवाना गर्ने ।  
घ) विद्यालयलाई सरकारी सहायता घटाउने, रोक्ने वा बन्द गर्ने ।  
ड) विद्यालयलाई प्रदान गरिएको अनुमती वा स्वीकृति रद्द गर्ने ।
२२. यस ऐनको दफा ५२ को सद्वा देहाय बमोजिमको दफा ५२ राखिएको छ ।  
५२. मुद्दा हेर्न अधिकारी:- दफा ५१ को ख (१) र (२) बमोजिम सजाय हुने कसुर सम्बन्धी मुद्दामा प्रमुख प्रशासकीय अधिकृतले कारबाही र किनारा गर्नेछ ।
२३. यस ऐनको दफा ५३ को सद्वा देहाय बमोजिमको दफा ५३ राखिएको छ ।  
५३. पुनरावेदन:- (१) प्रमुख प्रशासकीय अधिकृतले गरेको सजायको आदेश उपर ३५ दिन भित्र जिल्ला अदालतमा पुनरावेदन लाग्नेछ ।  
(२) दफा ५१ को ख (४) बमोजिम तोकिएको अधिकारीले गरेको सजाय उपर तोकिएको अधिकारी समक्ष ३५ दिन भित्र पुनरावेदन लाग्नेछ ।
२४. यस ऐनको दफा ५५ ख को सद्वा देहाय बमोजिमको ख राखिएको छ ।  
५५. संक्रमणकालीन व्यवस्था:-  
(ख) यो ऐन जारी भएपछि विद्यालयमा रिक्त रहेको दरबन्दीमा करार शिक्षकको विज्ञापनको अनुमति नगर शिक्षा अधिकारीले दिन सक्नेछ । विभिन्न विद्यालयमा रिक्त रहेका दरबन्दीको पदपूर्तिका लागि नगरपालिकाबाट नै विज्ञापन गरी पदपूर्ति गर्न समेत सक्नेछ ।
२५. यस ऐनको दफा ५६ क मा देहाय अनुसार संशोधन गरी उपदफा क पछि उपदफा ख थप गरीएको छ ।  
५६. बाधा अडकाउ फुकाउने अधिकारः (क) यस ऐनको उद्देश्य कार्यान्वयन गर्न कुनै बाधा-अडकाउ परेमा नगरपालिकाले त्यस्तो बाधा अडकाउ हटाउन स्थानीय राजपत्रमा सुचना प्रकाशित गरी आदेश जारी गर्न सक्नेछ र त्यस्तो आदेश यसै ऐनमा परे सरह मानिनेछ ।  
(ख) यो ऐन वा यस ऐन अन्तर्गत बनेका नियममा लेखिए जति कुरामा सोही बमोजिम र नलेखिएको कुरामा प्रचलित कानून बमोजिम हुनेछ
२६. यस ऐनको दफा ५७ मा देहाय बमोजिमको (च) थपीएको छ ।  
च) रामग्राम नगर शिक्षा ऐन २०७५ बमोजिम भए गरेका कार्यलाई यसै शंशोधन बमोजिम भए गरेको मानिने छ ।